



వ్యాసభాగవతే ధ్రువోపాఖ్యానే

జానయోగమ్
ఇ



Table of Contents

| | |
|----------------------------------|----|
| కర్మయోగమ్..... | 2 |
| అష్టమోఽధ్యాయః (కర్మోపాసనా) | 2 |
| నవమోఽధ్యాయః (జ్ఞానవైరాగ్యో)..... | 8 |
| జ్ఞానయోగమ్..... | 11 |
| దశమోఽధ్యాయః | 11 |
| ఏకాదశోఽధ్యాయః | 11 |
| ద్వాదశోఽధ్యాయః..... | 15 |

కర్మయోగమ్

అష్టమోఽధ్యాయః (కర్మోపాసనా)

మైత్రేయ ఉవాచ ।

మాతుః సపత్న్యాః స దురుక్తివిధ్ధః
శ్వసన్రుషో దణ్డహతో యథాహిః ।
హిత్వా మిషన్తం పితరం సన్నవాచం
జగామ మాతుః ప్రరుదన్సకాశమ్ ॥ 14॥

తం నిఃశ్వసన్తం స్ఫురితాధరోష్ఠం
సునీతిరుత్సజ్ఞ ఉదూహ్య బాలమ్ ।
నిశమ్య తత్ప్రారముఖాన్నితాన్తం
సా వివ్యథే యద్గదితం సపత్న్యా ॥ 15॥

సోత్సృజ్య ధైర్యం విలలాప శోక
దావాగ్నినా దావలతేవ బాలా ।
వాక్యం సపత్న్యాః స్మరతీ సరోజ
శ్రియా దృశా బాష్పకలామువాహ ॥ 16॥

దీర్ఘం శ్వసన్తీ వృజినస్య పార
మపశ్యతీ బాలకమాహ బాలా ।
మామజ్ఞలం తాత పరేష్వమన్థా
భుజ్క్తే జనో యత్పరదుఃఖదన్తత్ ॥ 17॥

సత్యం సురుచ్యాభిహితం భవాన్మే
యద్దుర్భగాయా ఉదరే గృహీతః ।

స్తన్యేన వృద్ధశ్చ విలజ్జతే యాం
భార్యేతి వా వోధుమిదస్పతిర్మామ్ || 18||

ఆతిష్ఠ తత్తాత విమత్సరస్త్వ
ముక్తం సమాత్రాపి యదవ్యలీకమ్ ।
ఆరాధయాథోక్షజపాదపద్మం
యదీచ్ఛసేఽధ్యాసనముత్తమో యథా || 19||

యస్యాజ్ఞిపద్మం పరిచర్య విశ్వ
విభావనాయాత్తగుణాభిపత్తేః ।
అజోఽధ్యతిష్ఠత్థలు పారమేష్ఠ్యం
పదం జితాత్మశ్వసనాభివన్ద్యమ్ || 20||

తథా మనుర్వో భగవాన్పితామహో
యమేకమత్యా పురుదక్షిణైర్మఖైః ।
ఇష్ట్యాభిషేదే దురవాపమన్యతో
భౌమం సుఖం దివ్యమథాపవర్గ్యమ్ || 21||

తమేవ వత్సాశ్రయ భృత్యవత్సలం
ముముక్షుభిర్భృగ్యపదాబ్జపద్ధతిమ్ ।
అనన్యభావే నిజధర్మభావితే
మనన్యవస్థాప్య భజన్స్వ పూరుషమ్ || 22||

నాన్యం తతః పద్మపలాశలోచనా
ద్దుఃఖచ్ఛిదం తే మృగయామి కఞ్చన ।
యో మృగ్యతే హస్తగృహీతపద్మయా
శ్రియేతరైరజ్ఞ విమృగ్యమాణయా || 23||

మైత్రేయ ఉవాచ ।

ఏవం సంజల్పితం మాతురాకర్ణ్యార్థాగమం వచః ।

సన్నియమ్యాత్మనాఽఽత్మానం నిశ్చక్రామ పితుః పురాత్ ॥ 24॥

నారదస్తదుపాకర్ణ్య జ్ఞాత్వా తస్య చిక్కిరితమ్ ।

స్పృష్ట్వా మూర్ధన్యఘ్నేన పాణినా ప్రాహ విస్మితః ॥ 25॥

కర్మ

నారద ఉవాచ ।

నాధునాప్యవమానం తే సమ్మానం వాపి పుత్రక ।

లక్షయామః కుమారస్య సక్తస్య క్రీడనాదిషు ॥ 27॥

వికల్పే విద్యమానేఽపి న హ్యసంతోషహేతవః ।

పుంసో మోహమ్భుతే భిన్నా యల్లోకే నిజకర్మభిః ॥ 28॥

పరితుష్టేత్తతస్తాత తావన్నాత్రేణ పూరుషః ।

దైవోపసాదితం యావద్వీక్ష్యేశ్వరగతిం బుధః ॥ 29॥

అథ మాత్రోపదిష్టేన యోగేనావరురుత్ససి ।

యత్ప్రసాదం స వై పుంసాం దురారాధ్యో మతో మమ ॥ 30॥

మునయః పదవీం యస్య నిఃసజ్గేనోరుజన్మభిః ।

న విదుర్భృగయంతోఽపి తీవ్రయోగసమాధినా ॥ 31॥

అతో నివర్తతామేష నిర్బన్ధస్తవ నిష్ఫలః ।

యతిష్యతి భవాన్మాలే శ్రేయసాం సముపస్థితే ॥ 32॥

యస్య యద్దైవవిహితం స తేన సుఖదుఃఖయోః ।
ఆత్మానం తోషయన్దేహీ తమసః పారమృచ్ఛతి ॥ 33॥

గుణాధికాన్ముదం లిప్పేదనుక్రోశం గుణాధమాత్ ।
మైత్రీం సమానాదన్విచ్ఛేన్న తాపైరభిభూయతే ॥ 34॥
ధ్రువ ఉవాచ ।

సోఽయం శమో భగవతా సుఖదుఃఖహతాత్మనామ్ ।
దర్శితః కృపయా పుంసాం దుర్దర్శోఽస్మద్విదైస్తు యః ॥ 35॥

అథాపి మేఽవినీతస్య క్షాత్రం ఘోరముపేయుషః ।
సురుచ్యా దుర్వచో బాణైర్న భిన్నే శ్రయతే హృది ॥ 36॥

పదం త్రిభువనోత్కృష్టం జిగీషోః సాధు వర్తమే ।
బ్రూహ్యన్మత్పితృభిర్బ్రహ్మన్నన్యైరప్యనధిష్ఠితమ్ ॥ 37॥
మైత్రేయ ఉవాచ ।

ఇత్యుదాహృతమాకర్ణ్య భగవాన్నారదస్తదా ।
ప్రీతః ప్రత్యాహ తం బాలం సద్వాక్యమనుకమ్పయా ॥ 39॥

ఉపాసనా

నారద ఉవాచ ।
జనన్యాభిహితః పన్థాః స వై నిఃశ్రేయసస్య తే ।
భగవాన్వాసుదేవస్తం భజ తత్రవణాత్మనా ॥ 40॥

ధర్మార్థకామమోక్షాఖ్యం య ఇచ్ఛేచ్ఛేయ ఆత్మనః ।
ఏకమేవ హరేస్తత్ర కారణం పాదసేవనమ్ ॥ 41॥

తత్తాత గచ్ఛ భద్రం తే యమునాయాస్తటం శుచి ।

పుణ్యం మధువనం యత్ర సాన్నిధ్యం నిత్యదా హరేః ॥ 42॥

స్నాత్వానుసవనం తస్మిన్కాలిన్ద్యాః సలిలే శివే ।

కృత్వోచితాని నివసన్నాత్మనః కల్పితాసనః ॥ 43॥

ప్రాణాయామేన త్రివృతా ప్రాణేన్ద్రియమనోమలమ్ ।

శనైర్వ్యదస్యాభిధ్యాయేన్మనసా గురుణా గురుమ్ ॥ 44॥

ప్రసాదాభిముఖం శశ్వత్ప్రసన్నవదనేక్షణమ్ ।

సునాసం సుభ్రువం చారుకపోలం సురసుస్థరమ్ ॥ 45॥

తరుణం రమణీయాఙ్గమరుణోష్ఠేక్షణాధరమ్ ।

ప్రణతాశ్రయణం నృష్టం శరణ్యం కరుణార్ణవమ్ ॥ 46॥

శ్రీవత్సాఙ్కం ఘనశ్యామం పురుషం వనమాలినమ్ ।

శఙ్ఖచక్రగదాపద్మైరభివృక్తచతుర్భుజమ్ ॥ 47॥

కిరీటినం కుణ్డలినం కేయూరవలయాన్వితమ్ ।

కౌస్తుభాభరణగ్రీవం పీతకౌశేయవాససమ్ ॥ 48॥

కాఞ్చీకలాపపర్యస్తం లసత్కాఞ్చననూపురమ్ ।

దర్శనీయతమం శాస్తం మనోనయనవర్ధనమ్ ॥ 49॥

పద్భ్యాం నఖమణిశ్రేణ్యా విలసద్భ్యాం సమర్చితమ్ ।

హృత్పద్మకర్ణికాధిష్ఠ్యమాక్రమ్యాత్మన్యవస్థితమ్ ॥ 50॥

స్మయమానమభిధ్యాయేత్సానురాగావలోకనమ్ ।

నియతేనైకభూతేన మనసా వరదర్షభమ్ ॥ 51॥

ఏవం భగవతో రూపం సుభద్రం ధ్యాయతో మనః ।

నిర్ఘ్రాత్యా పరయా తూర్ణం సంపన్నం న నివర్తతే ॥ 52॥

జప్యశ్చ పరమో గుహ్యః శ్రూయతాం మే నృపాత్మజ ।

యం సప్తరాత్రం ప్రపఠన్పుమాన్పుశ్యతి ఖేచరాన్ ॥ 53॥

మన్తేణానేన దేవస్య కుర్యాద్ద్రవ్యమయీం బుధః ।

సపర్యాం వివిధైర్ద్రవ్యైర్దేశకాలవిభాగవిత్ ॥ 54॥

సలిలైః శుచిభిర్మాల్యైర్వన్యైర్మూలఫలాదిభిః ।

శస్తాఙ్కరాంశుకైశ్చార్చేత్తులస్యా ప్రియయా ప్రభుమ్ ॥ 55॥

లబ్ధ్వా ద్రవ్యమయీమర్చాం క్షిత్వమ్బాదిషు వార్చయేత్ ।

ఆభృతాత్మా మునిః శాన్తో యతవాఙ్మితవన్యభుక్ ॥ 56॥

స్వేచ్ఛావతారచరితైరచిన్త్యనిజమాయయా ।

కరిష్యత్యుత్తమశ్లోకస్తద్ధ్యాయేద్ధృదయఙ్గమమ్ ॥ 57॥

పరిచర్యా భగవతో యావత్యః పూర్వసేవితాః ।

తా మన్తహృదయేనైవ ప్రయుజ్జ్యాన్మన్తమూర్తయే ॥ 58॥

ఏవం కాయేన మనసా వచసా చ మనోగతమ్ ।

పరిచర్యమాణో భగవాన్భక్తిమత్పరిచర్యయా ॥ 59॥

పుంసామమాయినాం సమ్యగ్భజతాం భావవర్ధనః ।

శ్రేయో దిశత్యభిమతం యద్ధర్మాదిషు దేహినామ్ ॥ 60॥

విరక్తశ్చేన్ద్రియరతౌ భక్తియోగేన భూయసా ।

తం నిరన్తరభావేన భజేత్తాద్ధా విముక్తయే ॥ 61॥

ఇత్యుక్తస్తం పరిక్రమ్య ప్రణమ్య చ నృపార్భకః ।

యయౌ మధువనం పుణ్యం హరేశ్చరణచర్చితమ్ ॥ 62॥

నవమోఽధ్యాయః (జ్ఞానవైరాగ్యో)

జ్ఞానమ్

ధ్రువ ఉవాచ ।

యోఽన్తఃప్రవిశ్య మమ వాచమిమాం ప్రసుప్తాం

సంజీవయత్యఖిలశక్తిధరః స్వధామ్నా ।

అన్యాంశ్చ హస్తచరణశ్రవణత్వగాదీ

న్ర్రాణాన్నమో భగవతే పురుషాయ తుభ్యమ్ ॥ 6॥

ఏకస్త్యమేవ భగవన్నిదమాత్మశక్త్యా

మాయాఖ్యయోరుగుణయా మహదాద్యశేషమ్ ।

సృష్ట్వానువిశ్య పురుషస్తదసద్గుణేశు

నానేవ దారుషు విభావసువద్విభాసి ॥ 7॥

త్వద్ధత్తయా వయునయేదమచష్ట విశ్వం

సుప్తప్రబుద్ధ ఇవ నాథ భవత్ప్రపన్నః ।

తస్యాపవర్గ్యశరణం తవ పాదమూలం

విస్మర్యతే కృతవిదా కథమార్తబన్ధో ॥ 8॥

నూనం విమృష్టమతయస్తవ మాయయా తే

యే త్వాం భవాప్యయవిమోక్షణమన్యహేతోః ।

అర్చన్తి కల్పకతరుం కుణపోపభోగ్య

మిచ్ఛన్తి యత్స్పర్శజం నిరయేఽపి నృణామ్ ॥ 9॥

యా నిర్ఘృతిస్తనుభృతాం తవ పాదపద్మ
ధ్యానాద్భవజ్ఞనకథాశ్రవణేన వా స్యాత్ ।
సా బ్రహ్మణి స్వమహిమన్యపి నాథ మా భూ
త్కిం త్వస్తకాసిలులితాత్పతతాం విమానాత్ ॥ 10॥

భక్తిం ముహూః ప్రవహతాం త్వయి మే ప్రసజ్ఞో
భూయాదనస్త మహతామమలాశయానామ్ ।
యేనాఞ్జసోల్బణమురువ్యసనం భవాబ్ధిం
నేష్యే భవద్గుణకథామృతపానమత్తః ॥ 11॥

తే న స్మరన్త్యతితరాం ప్రియమీశ మర్త్యం
యే చాన్వదః సుతసుహృద్గుహావిత్తదారాః ।
యే త్వజ్జనాభ భవదీయపదారవిన్ద
సౌగంధ్యలుబ్ధహృదయేషు కృతప్రసజ్ఞాః ॥ 12॥

తిర్యజ్గుగద్విజసరీసృపదేవదైత్య
మర్త్యాదిభిః పరిచితం సదసద్విశేషమ్ ।
రూపం స్థవిష్ణుమజ తే మహదాద్యనేకం
నాతః పరం పరమ వేద్మి న యత్ర వాదః ॥ 13॥

కల్పాంత ఏతదఖిలం జరరేణ గృహ
న్యేతే పుమాన్స్వదృగనంతసఖస్తదజ్ఞే ।
యన్నాభిసిన్ధురుహకాఞ్చనలోకపద్మ
గర్భే ద్యుమాన్భగవతే ప్రణతోఽస్మి తస్మై ॥ 14॥

త్వం నిత్యముక్తపరిశుద్ధవిబుద్ధ ఆత్మా
కూటస్థ ఆదిపురుషో భగవాన్స్త్వధీశః ।

యద్బుద్ధ్యవస్థితిమఖణితయా స్వదృష్ట్యా
ద్రష్టా స్థితావధిమఖో వ్యతిరిక్త ఆస్నే || 15||

యస్మిన్విరుద్ధగతయో హ్యనిశం పతన్తి
విద్యాదయో వివిధశక్తయ ఆనుపూర్వ్యాత్ ।
తద్బ్రహ్మ విశ్వభవమేకమనన్తమాద్య
మానన్తమాత్రమవికారమహం ప్రపద్యే || 16||

సత్యాశిషో హి భగవంస్తవ పాదపద్మ
మాశీస్తథానుభజతః పురుషార్థమూర్తేః ।
అప్యేవమార్య భగవాన్పురిపాతి దీనా
న్వాశ్రేవ వత్సకమనుగ్రహకాతరోఽస్మాన్ || 17||

వైరాగ్యమ్

ధ్రువ ఉవాచ ।

సమాధినా నైకభవేన యత్పదం
విదుః సనన్దాదయ ఊర్ధ్వరేతసః ।
మానైరహం షడ్భిరముష్యపాదయోః
ఛాయాముపేత్యాపగతః పృథజ్మతిః || 30||

అహో బత మమానాత్మ్యం మన్దభాగ్యస్య పశ్యత ।
భవచ్ఛిదః పాదమూలం గత్వా యాచే యదన్తవత్ || 31||

మతిర్విదూషితా దేవైః పతద్భిరసహిష్ణుభిః ।
యో నారదవచస్తథ్యం నాగ్రాహిషమసత్తమః || 32||

దైవీం మాయాముపాశ్రిత్య ప్రసుప్త ఇవ భిన్నదృక్ ।
తప్యే ద్వితీయేఽప్యసతి భ్రాతృభ్రాతృవృహృద్రుజా ॥ 33॥
ప్రసాద్య జగదాత్మానం తపసా దుష్ప్రసాదనమ్ ।
భవచ్ఛిదమయాచేఽహం భవం భాగ్యవివర్జితః ॥ 34॥
స్వారాజ్యం యచ్ఛతో మౌఢ్యాన్మానో మే భిక్షితో బత ।
ఈశ్వరాత్క్షణపుణ్యేన ఫలీకారానివాధనః ॥ 35॥

జ్ఞానయోగమ్

దశమోఽధ్యాయః

మునయః ఊచుః ।
ఔత్తానపాదే భగవాన్స్తవ శార్ఙ్గధన్వా
దేవః క్షిణోత్పవనతార్తిహరో విపక్షాన్ ।
యన్నామధేయమభిధాయ నిశమ్య చాద్ధా
లోకోఽజ్ఞసా తరతి దుస్తరమజ్ఞ మృత్యుమ్ ॥ 30॥

ఏకాదశోఽధ్యాయః

మైత్రేయ ఉవాచ ।
నిశమ్య గదతామేవం ఋషీణాం ధనుషి ధ్రువః ।
సందధేఽస్త్రముపస్పృశ్య యన్నారాయణనిర్మితమ్ ॥ 1॥
సంధీయమాన ఏతస్మిన్మాయా గుహ్యకనిర్మితాః ।
క్షిప్రం వినేశుర్విదుర క్లేశా జ్ఞానోదయే యథా ॥ 2॥

తాన్తన్యమానానభివీక్ష్వ గుహ్యకా

ననాగసశ్చిత్రరథేన భూరిశః ।

ఔత్తానపాదిం కృపయా పితామహో

మనుర్జగాదోపగతః సహర్షాభిః ॥ 6॥

మనురువాచ ।

అలం వత్సాతిరోషేణ తమోద్వారేణ పాపమనా ।

యేన పుణ్యజనానేతానవధీస్త్యమనాగసః ॥ 7॥

నాస్మత్కులోచితం తాత కర్మైతత్సద్విగర్హితమ్ ।

వధో యదుపదేవానామారబ్ధస్తేఽకృతైనసామ్ ॥ 8॥

నన్వేకస్యాపరాధేన ప్రసంగాద్భూహవో హతాః ।

భ్రాతుర్వధాభితప్తేన త్వయాఙ్గ భ్రాతృవత్సల ॥ 9॥

నాయం మార్గో హి సాధూనాం హృషీకేశానువర్తినామ్ ।

యదాత్మానం పరాగ్మహ్య పశువద్భూతవైశసమ్ ॥ 10॥

సర్వభూతాత్మభావేన భూతావాసం హరిం భవాన్ ।

ఆరాధ్యాప దురారాధ్యం విష్ణోస్తత్పరమం పదమ్ ॥ 11॥

స త్వం హరేరనుధ్యాతస్తత్పుంసామపి సమ్మతః ।

కథం త్వవద్యం కృతవాననుశిక్షన్సతాం వ్రతమ్ ॥ 12॥

తితిక్షయా కరుణయా మైత్ర్యా చాఖిలజన్తుషు ।

సమత్వేన చ సర్వాత్మా భగవాన్సంప్రసీదతి ॥ 13॥

సంప్రసన్నే భగవతి పురుషః ప్రాకృతైర్గుణైః ।

విముక్తో జీవనిర్ముక్తో బ్రహ్మనిర్వాణమృచ్ఛతి ॥ 14॥

భూతైః పఞ్చభిరారభైర్యోషిత్పురుష ఏవ హి ।
తయోర్వ్యవాయాత్సంభూతిర్యోషిత్పురుషయోరిహ ॥ 15॥

ఏవం ప్రవర్తతే సర్గః స్థితిః సంయమ ఏవ చ ।
గుణవ్యతికరాద్రాజన్మాయయా పరమాత్మనః ॥ 16॥

నిమిత్తమాత్రం తత్రాసీన్నిర్గుణః పురుషర్షభః ।
వ్యక్తావ్యక్తమిదం విశ్వం యత్ర భ్రమతి లోహవత్ ॥ 17॥

స ఖల్విదం భగవాన్మాతృశక్త్యా
గుణప్రవాహేణ విభక్తవీర్యః ।
కరోత్యకర్తౌ నిహస్త్యహస్తా
చేష్టా విభూమ్నః ఖలు దుర్విభావ్యా ॥ 18॥

సోఽనంతోఽంతకరః కాలోఽనాదిరాదికృదవ్యయః ।
జనం జనేన జనయన్మారయన్మృత్యునాంతకమ్ ॥ 19॥

న వై స్వపక్షోఽస్య విపక్ష ఏవ వా
పరస్య మృత్యోర్విశతః సమం ప్రజాః ।
తం ధావమానమనుధావన్త్యనీశా
యథా రజాన్సన్ధినిలం భూతసజ్ఞాః ॥ 20॥

ఆయుషోఽపచయం జన్తోస్తధైవోపచయం విభుః ।
ఉభాభ్యాం రహితః స్వస్థో దుఃస్థస్య విదధాత్యసౌ ॥ 21॥

కేచిత్కర్మ వదన్త్యేనం స్వభావమపరే నృప ।
ఏకే కాలం పరే దైవం పుంసః కామముతాపరే ॥ 22॥

అవ్యక్తస్యాప్రమేయస్య నానాశక్తుదయస్య చ ।

న వై చిక్రీర్షితం తాత కో వేదాథ స్వసమ్భవమ్ ॥ 23॥

న చైతే పుత్రక భ్రాతుర్హంతారో ధనదానుగాః ।

విసర్గాదానయోస్తాత పుంసో దైవం హి కారణమ్ ॥ 24॥

స ఏవ విశ్వం సృజతి స ఏవావతి హన్తి చ ।

అథాపి హ్యనహజ్కరాన్నాజ్యతే గుణకర్మభిః ॥ 25॥

ఏష భూతాని భూతాత్మా భూతేశో భూతభావనః ।

స్వశక్త్యా మాయయా యుక్తః సృజత్యత్తి చ పాతి చ ॥ 26॥

తమేవ మృత్యుమమృతం తాత దైవం

సర్వాత్మనోపేహి జగత్పరాయణమ్ ।

యస్మై బలిం విశ్వసృజో హరన్తి

గావో యథా వై నసి దామయన్త్రితాః ॥ 27॥

యః పఞ్చవర్షో జననీం త్వం విహాయ

మాతుః సపత్న్యా వచసా భిన్నమర్మా ।

వనం గతస్తపసా ప్రత్యగక్ష

మారాధ్య లేభే మూర్ధ్ని పదం త్రిలోక్యాః ॥ 28॥

తమేనమజ్ఞాత్మని ముక్తవిగ్రహే

వ్యపాశ్రితం నిర్గుణమేకమక్షరమ్ ।

ఆత్మానమన్విచ్ఛ విముక్తమాత్మదృ

గ్యస్మిన్నిదం భేదమసత్ప్రతీయతే ॥ 29॥

త్వం ప్రత్యగాత్మని తదా భగవత్యనన్త
ఆనన్దమాత్ర ఉపపన్నసమస్తశక్తౌ ।
భక్తిం విధాయ పరమాం శనకైరవిద్యా
గ్రన్థిం విభేత్స్యసి మమాహమితి ప్రరూఢమ్ ॥ 30॥
సంయచ్ఛ రోషం భద్రం తే ప్రతీపం శ్రేయసాం పరమ్ ।
శ్రుతేన భూయసా రాజన్నగదేన యథాఽఽమయమ్ ॥ 31॥
యేనోపసృష్టాత్పురుషోల్లోక ఉద్విజతే భృశమ్ ।
న బుధస్తద్వశం గచ్ఛేదిచ్ఛన్నభయమాత్మనః ॥ 32॥
హేలనం గిరిశభ్రాతుర్ధనదస్య త్వయా కృతమ్ ।
యజ్ఞఘ్నివాన్సుణ్యజనాన్భాతృఘ్నానిత్యమర్షితః ॥ 33॥
తం ప్రసాదయ వత్సాశు సన్నత్యా ప్రశ్రయోక్తిభిః ।
న యావన్మహతాం తేజః కులం నోఽభిభవిష్యతి ॥ 34॥
ఏవం స్వామంభువః పౌత్రమనుశాస్య మనుర్ద్ధవమ్ ।
తేనాభివన్దితః సాకమృషిభిః స్వపురం యయా ॥ 35॥

ద్వాదశోఽధ్యాయః

మైత్రేయ ఉవాచ ।
ధ్రువం నివృత్తం ప్రతిబుద్ధ్య వైశసా
దపేతమన్యుం భగవాన్దనేశ్వరః ।
తత్రాగతశ్చారణయక్షకిన్నరైః
సంస్తూయమానోఽభ్యవదత్కృతాఞ్జలిమ్ ॥ 1॥

ధనద ఉవాచ ।

భో భోః క్షత్రియదాయాద పరితుష్టోఽస్మి తేఽనఘ ।

యత్త్వం పితామహదేశాద్వైరం దుస్త్యజమత్యజః ॥ 2॥

స భవానవధీద్యక్షాన్న యక్షా భ్రాతరం తవ ।

కాల ఏవ హి భూతానాం ప్రభురప్యయభావయోః ॥ 3॥

అహం త్వమిత్యపార్థా ధీరజ్ఞానాత్పురుషస్య హి ।

స్వాప్నీవాభాత్యతద్ధ్యానాద్యయా బంధవిపర్యయౌ ॥ 4॥

తద్గచ్ఛ ధ్రువ భద్రం తే భగవంతమధోక్షజమ్ ।

సర్వభూతాత్మభావేన సర్వభూతాత్మవిగ్రహమ్ ॥ 5॥

భజస్య భజనీయాఙ్ఘ్రిమభవాయ భవచ్ఛిదమ్ ।

యుక్తం విరహితం శక్త్యా గుణమయ్యాఽఽత్మమాయయా ॥ 6॥

వృణీహి కామం నృప యన్మనోగతం

మత్తస్త్వమౌత్తానపదేఽవిశజ్జితః ।

వరం వరార్హోఽమ్బుజనాభపాదయౌ

రసంతరం త్వాం వయమఙ్గ శుశ్రుమ ॥ 7॥

మైత్రేయ ఉవాచ ।

స రాజరాజేన వరాయ చోదితో

ధ్రువో మహాభాగవతో మహామతిః ।

హరౌ స వవ్రేఽచలితాం స్మృతిం యయా

తరత్యయత్నేన దురత్యయం తమః ॥ 8॥